



# ભાવનગર, રાજકોટ, જામનગર અને અમરેલીથી એક સાથે પ્રસિદ્ધ થતું સાંઘ્ય દૈનિક

# સોરઠા આસપાસ

સનસનાટી નહીં, સત્ય. અફવા નહીં આધાર !

AMRELI  
www.aaspassdaily.com



લીલા વર્લ્ડ વાઈડ  
શુપનું અખબાર સમુહ

● મેનેજિંગ તંત્રી : કોમલકાંત શર્મા નારાયણ આર્કેડ, ભીડભંજન મહાદેવ સામે લીલીયા રોડ, અમરેલી.

● સંવત ૨૦૨૨ મહા સુદ - ૧૦ બુધવાર, તા.૨૮-૦૧-૨૦૨૨

અંક : ૨૭ વર્ષ : ૨૧

email :rajkot@aaspassindia.com

કિંમત રૂ. ૨-૫૦ પાના - ૮

# મહારાષ્ટ્રમાં પ્લેન દુર્ઘટનામાં અજિત પવાર સહિત પાંચના મોત

મુંબઈના નાયબ મુખ્યમંત્રી અજિત પવારનું પ્લેન બારામતી એરપોર્ટ પર લેન્ડિંગ વખતે કેશ થતા સર્જઈ દુર્ઘટના : અજિત પવાર બારામતીમાં આયોજિત કાર્યક્રમમાં હાજરી આપવા માટે વહેલી સવારે નીકળ્યા હતા

મુંબઈ મહારાષ્ટ્રના રાજકારણમાંથી અત્યંત આંચકાજનક અને દુઃખદ સમાચાર સામે આવી રહ્યા છે. રાજ્યના નાયબ મુખ્યમંત્રી અજિત પવારનું વિમાન સવારે પોણા નવ વાગ્યા આસપાસ લેન્ડિંગ દરમિયાન કેશ થયું હતું. તેઓ એક મહત્વપૂર્ણ કાર્યક્રમ માટે રવાના થયેલા નેતા સાથે સર્જાયેલી આ હોનારતને પગલે પ્રશાસન અને રાજકીય આલમમાં ગમગીની છવાઈ ગઈ છે. ઘટનાને પગલે સુરક્ષા વ્યવસ્થા અને એવિએશન સેફ્ટી પર પણ સવાલો ઉઠી રહ્યા છે.



સૂત્રો પાસેથી મળતી માહિતી અનુસાર આજે સવારે મુંબઈથી બારામતી જવા માટે રવાના થયેલું અજિત પવારનું પ્લાનગી ચાર્ટર્ડ પ્લેન જ્યારે બારામતી એરસ્ટ્રીપ પર ઉતરાણ કરી રહ્યું હતું, ત્યારે આ બયાનક દુર્ઘટના ઘટી હતી. લેન્ડિંગ દરમિયાન પ્લેનમાં અચાનક ટેકનિકલ ખામી સર્જઈ હતી અને પાયલટે વિમાન પરથી કાબૂ ગુમાવ્યો હતો.

પ્રત્યક્ષદર્શીઓના જણાવ્યા અનુસાર, પ્લેન રનવે પાસે જોરદાર ધડાકા સાથે કેશ થયું હતું. સૂત્રો દ્વારા મળતી વિગતો મુજબ, આ અકસ્માતમાં નાયબ મુખ્યમંત્રી અજિત પવાર સહિત પ્લેનમાં સવાર તમામ પાંચથી છ લોકોના મોત થયા છે. આ કમનસીબ ઉડાનમાં અજિત પવારની સાથે તેમના અત્યંત વિશ્વાસુ અંગત સચિવ, બે અંગત સુરક્ષા ગાર્ડ અને પાયલટ સવાર હતા. જે સમયે અકસ્માત

થયો ત્યારે આસપાસનો આખો વિસ્તાર ધ્રુજી ઉઠ્યો હતો. ફાયર બ્રિગેડ અને પોલીસનો કાફલો તાત્કાલિક ઘટનાસ્થળે દોડી ગયો હતો, પરંતુ પ્લેન કેશ એટલું ગંભીર હતું કે બચાવ કામગીરીમાં ભારે મુશ્કેલી પડી હતી. સૂત્રોનું કહેવું છે કે ગંભીર રીતે ઘાયલ થયા બાદ અજિત પવારે અંતિમ શ્વાસ લીધા હતા, જોકે હજી પણ સત્તાવાર પુષ્ટિની રાહ જોવાઈ રહી છે. અજિત પવાર આજે સવારે ૮:૪૮ વાગ્યે મુંબઈથી પોતાના મતવિસ્તાર બારામતીમાં ખેડૂત સંમેલન અને વિવિધ વિકાસ કાર્યોના લોકાર્પણ માટે નીકળ્યા હતા. ત્યાં હજારો સમર્થકો તેમના સ્વાગત માટે આતુરતાથી રાહ જોઈ રહ્યા હતા, પરંતુ આ દુઃખદ સમાચાર મળતા જ તમામ કાર્યક્રમો તાત્કાલિક અસરથી રદ કરવામાં આવ્યા છે. હાલમાં એવિએશન સેફ્ટીની ટીમ તપાસ કરી રહી છે કે શું આ દુર્ઘટના એન્જિનની ખામીને કારણે થઈ હતી કે પછી કોઈ અન્ય સુરક્ષા ચૂક રહી ગઈ હતી.

## નાસાનું વિમાન દુર્ઘટનાગ્રસ્ત બનતા બચ્યું વિમાનનું બેલી લેન્ડિંગ કરવામાં આવ્યું

ટેકનિકલ ખામીના કારણે વિમાનના લેન્ડિંગ ગિયર ન ખુલતા પાયલટને જોખમી ઉતરાણ કરવું પડ્યું

વોશિંગ્ટન એમેરિકન સ્પેસ એજન્સી નાસાનું એક અત્યંત મહત્વનું રિસર્ચ વિમાન મોટી દુર્ઘટનાનો શિકાર બનતા સહેજમાં બચ્યું હતું. ટેકનિકલ ખામીને કારણે વિમાનના લેન્ડિંગ ગિયર ખુલ્યા ન હતા. જેથી પાયલોટે રનવે પર જોખમી 'બેલી લેન્ડિંગ' કરવાની ફરજ પડી હતી. મંગળવારે સવારે હ્યુસ્ટનના એલિંગ્ટન એરપોર્ટ પર નાસાનું ઉમ-૫૭ રિસર્ચ વિમાન જ્યારે લેન્ડિંગ કરી રહ્યું હતું, ત્યારે તેનું લેન્ડિંગ ગિયર ખુલવામાં નિષ્ફળ

થયું હતું. લેન્ડિંગ ગિયર ન ખુલવાને કારણે પાયલોટે વિમાનને સીધું જ રનવે પર ઉતાર્યું હતું. વિમાન રનવે પર ઘસડાતાની સાથે જ નીચેથી જવાળાઓ અને સફેદ ધુમાડાના ગોટેગોટા નીકળવા લાગ્યા હતા. જેનો વીડિયો પણ સોશિયલ મીડિયા પર વાયરલ થઈ રહ્યો છે. નાસાએ સોશિયલ મીડિયા પ્લેટફોર્મ પર આ અંગે માહિતી આપતા જણાવ્યું કે, અમારા ઉમ-૫૭ વિમાનમાં યાંત્રિક ખામી સર્જતા એલિંગ્ટન ફિલ્ડ પર ગિયર-અપ લેન્ડિંગ કરવાની ફરજ પડી

હતી. તમામ કૂ સભ્યો સુરક્ષિત છે અને નાસા આ ખામીના કારણોની ઊંડાણપૂર્વક તપાસ કરશે. ઉલ્લેખનીય છે કે, ઉમ-૫૭ વિમાન ૬૩,૦૦૦ ફૂટ એટલે કે આશરે ૧૯.૨ કિમીની ઉંચાઈ સુધી ઉડી શકે છે, જ્યાં સામાન્ય વિમાનો પહોંચી શકતા નથી. ૧૯૭૦ના દાયકાથી આ વિમાન વૈજ્ઞાનિક સંશોધનો માટે વપરાય છે. તે સતત સાડા છ કલાક સુધી હવામાં રહી શકે છે. નાસાના જોક્સન સ્પેસ સેન્ટર પાસે આવા ત્રણ વિમાનો તૈનાત છે.

## ભારતના આઠ રાજ્યોમાં વરસાદ પડવાની સાથે ઠંડીમાં તીવ્ર વધારો થવાની આગાહી

પહાડી વિસ્તારોમાં હિમવર્ષાની મેદાની રાજ્યોમાં અસર : ગુજરાતમાં પણ શીતલહેરની અસર થશે

અમદાવાદ ઉત્તર ભારતના પહાડી વિસ્તારોમાં થઈ રહેલી હિમવર્ષાની અસર હવે મેદાની પ્રદેશોમાં જોવા મળી છે. શિયાળાના અંતિમ તબક્કામાં કુદરત જાણે રોડ સ્વચ્છ ધારણ કરવાની હોય તેમ વરસાદ અને તેજ પવનના કારણે જનજીવન પ્રભાવિત થવાની શક્યતા છે. હવામાન વિભાગના જણાવ્યા અનુસાર દેશના અનેક રાજ્યોમાં વાતાવરણમાં બદલાવાની અસર જોવા મળી શકે છે. ભારતીય હવામાન વિભાગ


દ્વારા જાહેર કરવામાં આવેલી આગાહી મુજબ દેશના આઠ રાજ્યોમાં અચાનક વાતાવરણ પલટાશે. ઉત્તર પ્રદેશ, બિહાર, હરિયાણા અને મધ્ય પ્રદેશ જેવા રાજ્યોમાં વાવાઝોડા સાથે ભારે વરસાદની ચેતવણી આપવામાં આવી છે. પહાડી રાજ્ય ઉત્તરાખંડમાં તો પવનની ગતિ ૬૦ કિમી પ્રતિ કલાક સુધી પહોંચી શકે છે, જેની સાથે કરા પડવાની પણ સંભાવના છે. આ બદલાવને કારણે દૈનિક પ્રવૃત્તિઓ અને વાહનવ્યવહાર પર માઠી અસર પડી શકે છે.

સમગ્ર દેશમાં થઈ રહેલા આ ફેરફારની અસર ગુજરાતના હવામાન પર પણ જોવા મળશે. વેધર મેપ મુજબ, આગામી ૨૪ કલાકમાં રાજ્યના લુધુતમ તાપમાનમાં ઊંચ થી પછ નો નોંધપાત્ર ઘટાડો થઈ શકે છે, જેના કારણે રાત્રિના સમયે ઠંડીનું જોર વધશે. જોકે, આ ઘટાડો ટૂંકા ગાળાનો રહેશે અને ત્યારબાદ ત્રણ દિવસમાં તાપમાનમાં ધીમે-ધીમે રજ થી જઝ નો વધારો થતાં ઠંડીમાં થોડી રાહત મળવાની પણ શક્યતા છે. હવામાન વિભાગે માત્ર વરસાદ

## વેપાર, ટેકનોલોજી અને દુર્લભ ખનીજનો હથિયાર તરીકે થતો ઉપયોગ વૈશ્વિક સ્થિરતા માટે મોટો પડકાર

ભારત અને યુરોપ વચ્ચે મુક્ત વેપાર કરાર થયા બાદ પ્રધાનમંત્રી મોદીએ ટ્રમ્પ પર નિશાન સાધ્યું

વડાપ્રધાન નરેન્દ્ર મોદી અને યુરોપિયન કમિશનના અધ્યક્ષ ઉર્સુલા વોન ડેર લેયેને ભારત અને યુરોપિયન યુનિયન વચ્ચેના ઐતિહાસિક ફ્રી ટ્રેડ એગ્રીમેન્ટ બાદ ભારત મંડળમાં બિઝનેસ ફોરમને સંબોધિત કરી હતી. આ દરમિયાન પીએમ મોદીએ કોઈનું નામ લીધા વિના અમેરિકી રાષ્ટ્રપતિ ડોનાલ્ડ ટ્રમ્પની વેપાર નીતિઓ પર આકરા પ્રહાર કર્યા હતા. તેમણે ચિંતા વ્યક્ત કરી હતી કે વર્તમાન વિશ્વમાં વેપાર, ટેકનોલોજી અને દુર્લભ ખનીજોને હથિયાર તરીકે વાપરવામાં આવી રહ્યા છે, જે વૈશ્વિક સ્થિરતા માટે પડકારરૂપ છે. પીએમ મોદીએ ભારત અને યુરોપિયન યુનિયન વચ્ચેના મુક્ત વ્યાપાર કરારને નવા યુગનો શંખનાદ ગણાવતા કહ્યું



નવી દિલ્હી મંગળવારે સવારે હ્યુસ્ટનના એલિંગ્ટન એરપોર્ટ પર નાસાનું ઉમ-૫૭ રિસર્ચ વિમાન જ્યારે લેન્ડિંગ કરી રહ્યું હતું, ત્યારે તેનું લેન્ડિંગ ગિયર ખુલવામાં નિષ્ફળ થયું હતું. લેન્ડિંગ ગિયર ન ખુલવાને કારણે પાયલોટે વિમાનને સીધું જ રનવે પર ઉતાર્યું હતું. વિમાન રનવે પર ઘસડાતાની સાથે જ નીચેથી જવાળાઓ અને સફેદ ધુમાડાના ગોટેગોટા નીકળવા લાગ્યા હતા. જેનો વીડિયો પણ સોશિયલ મીડિયા પર વાયરલ થઈ રહ્યો છે. નાસાએ સોશિયલ મીડિયા પ્લેટફોર્મ પર આ અંગે માહિતી આપતા જણાવ્યું કે, અમારા ઉમ-૫૭ વિમાનમાં યાંત્રિક ખામી સર્જતા એલિંગ્ટન ફિલ્ડ પર ગિયર-અપ લેન્ડિંગ કરવાની ફરજ પડી

મળશે. તેમણે નોંધ્યું હતું કે છેલ્લા ૧૦ વર્ષમાં બંને પક્ષો વચ્ચેનો વેપાર બમણો થઈને ૧૮૦ બિલિયન યુરો સુધી પહોંચ્યો છે. વૈશ્વિક બજારમાં ચાલી રહેલી ઉથલપાથલ અને ટ્રમ્પની ટેરિફ નીતિઓના સંદર્ભમાં પીએમ મોદીએ બિઝનેસ લીડર્સને આહવાન કર્યું હતું કે આપણે સાથે મળીને ઇલેક્ટ્રિક વાહનો, બેટરી અને ચિપ્સ જેવા ક્ષેત્રોમાં અન્ય પરની નિર્ભરતા ઘટાડવી જોઈએ. તેમણે ગ્રીન હાઈડ્રોજન, સોલર એનર્જી અને સર્ક્યુલર ઇકોનોમી જેવા ક્ષેત્રોમાં સંયુક્ત રોકાણ અને સંશોધન વધારવા પર ભાર મૂક્યો હતો. પીએમ મોદીએ સ્પષ્ટ કર્યું કે આ એફટીએ એક વિશ્વસનીય અને વૈકલ્પિક સલાહ ચર્ચન બનાવવા માટેનો ખુલ્લો સંવાદ છે.

## ચારધામ દેવસ્થાનમાં હિન્દુઓ ઉપરાંત શીખ, જૈન અને બૌદ્ધ અનુયાયીઓ પણ દર્શન કરી શકશે

બિનહિન્દુઓ માટે દર્શનના નિર્ણયનો હેતુ ધામોની સદીઓ જૂની શ્રદ્ધા, શિસ્ત અને શુદ્ધતા જાળવી રાખવાનો : મંદિર સમિતિ



નવી દિલ્હી ઉત્તરાખંડના પવિત્ર ચારધામ મંદિર બદ્રીનાથ, કેદારનાથ, ગંગોત્રી અને યમનોત્રીમાં પ્રવેશને લઈને ચાલી રહેલા વિવાદ વચ્ચે મંદિર સમિતિઓએ સ્થિતિ સ્પષ્ટ કરી છે. ગંગોત્રી મંદિર સમિતિ અને બદ્રી-કેદાર મંદિર સમિતિએ જણાવ્યું છે કે ધામોમાં હિન્દુઓ ઉપરાંત શીખ, જૈન અને બૌદ્ધ ધર્મના અનુયાયીઓને જ પ્રવેશ આપવામાં આવશે. આ નિર્ણયનો હેતુ ધામોની સદીઓ જૂની શ્રદ્ધા, શિસ્ત અને શુદ્ધતા જાળવી રાખવાનો છે. મંદુકા પ્રમુખ હેમંત દિવેદીએ બંધારણીય જોગવાઈઓનો હવાલો આપતા જણાવ્યું હતું કે, 'ભારતીય બંધારણના અનુચ્છેદ ૨૫ મુજબ શીખ, જૈન અને બૌદ્ધ ધર્મના લોકો સનાતન પરંપરાનો જ અભિગ્ર ભાગ છે, તેથી તેમને પ્રવેશમાં કોઈ અવરોધ રહેશે નહીં. અનુચ્છેદ ૨૬માં ધાર્મિક સંસ્થાઓને તેમની પરંપરાઓ અને પૂજા પદ્ધતિઓનું રક્ષણ કરવાનો અધિકાર આપે છે. દિવેદીએ સ્પષ્ટ કર્યું કે બદ્રીનાથ અને કેદારનાથ કોઈ પિકનિક સ્પોટ નથી પરંતુ સર્વોચ્ચ આધ્યાત્મિક કેન્દ્રો છે, જેની મર્યાદા જળવાવી અનિવાર્ય છે. ચોંકાવનારી બાબત એ છે કે ઉત્તરાખંડ વડક બોર્ડના અધ્યક્ષ શાદાબ શર્માએ પણ આ નિર્ણયને યોગ્ય ઠેરવ્યો છે. તેમણે કહ્યું કે, 'જેમને દેવી-દેવતાઓમાં શ્રદ્ધા નથી તેમને ચારધામ મંદિરોમાં રહેવાનો કોઈ અધિકાર નથી.' ગંગોત્રી મંદિર સમિતિના પ્રમુખ સુરેશ સેમવાલે પણ ઉમેર્યું કે 'જેમને હિન્દુ ધર્મમાં શ્રદ્ધા અને આદર છે તેઓ દર્શન કરી શકે છે.' વહીવટી તંત્રનું કહેવું છે કે ઉત્તરાખંડમાં પર્યટન માટે હજારો

સ્થળો ખુલવા છે, પરંતુ ચારધામોની મૂળ ધાર્મિક ઓળખ અને શુદ્ધતા સાથે સમાધાન કરી શકાય નહીં. વિદેશીઓ કે અશ્રદ્ધાળુઓનો પ્રવેશ અહીં ક્યારેય સ્વીકાર્ય રહ્યો નથી. જે લોકો સનાતન પરંપરામાં વિશ્વાસ ધરાવે છે તેઓ પોતાની શ્રદ્ધા મુજબ દર્શન કરી શકશે.

## સોનામાં ૫૦૦૦ અને ચાંદીમાં ૨૧૦૦૦ નો વિક્રમી ઉછાળો

બજાર ખુલતાની સાથે વાયદામાં સોના અને ચાંદીના ભાવમાં મોટો ઉછાળો : સોનુ ૧.૭૧ લાખ અને ચાંદીનો ભાવ ૩.૭૭ લાખને પાર

મુંબઈ વૈશ્વિક બજારમાં સર્જાયેલી અસ્થિરતા અને વધતી જતી માગને કારણે કિંમતી ધાતુઓના ભાવમાં આજે અત્યાર સુધીનો સૌથી મોટો અને ઐતિહાસિક ઉછાળો જોવા મળ્યો છે. આજ રોજ સોનું અને ચાંદી બંનેએ પોતપોતાની નવી સર્વોચ્ચ સપાટીસર કરી છે. ભારતીય બજારમાં સોનાના ભાવમાં પ્રતિ ૧૦ ગ્રામ ૫૦૦૦ થી વધુનો વધારો થયો છે, જ્યારે ચાંદીમાં પ્રતિ કિલોગ્રામ ૨૧૦૦૦ થી વધુનો તોતિંગ ઉછાળો નોંધાયો છે. ભારતીય કોમોડિટી માર્કેટ પર સોનાનો વાયદો ૧૭૧૪૮૯ના ભાવે ખૂલ્યો હતો. જે અગાઉના ૧,૬૭૮૨૧ના બંધ ભાવની સરખામણીએ સોનામાં આશરે ૫૦૦૦ જેટલો પ્રચંડ વધારો દર્શાવે છે. કારોબાર દરમિયાન સોનું ૧૭૨૯૪૮ ની સર્વોચ્ચ સપાટીએ પહોંચ્યું હતું. આંતરરાષ્ટ્રીય બજારમાં પણ

સોનાએ મનોવેજ્ઞાનિક સ્તર પાર કરતા પ્રતિ ઓંસ ઈપ્સોન.૮૨ ના ભાવે ટ્રેડિંગ કરી રહ્યું છે. બીજી તરફ, ચાંદીમા તેજ જોવા મળી છે. ચાંદી ૩૬૪૮૨૧ ના સ્તરે ખૂલીને જોતજોતામાં ૩૭૦૬૫૫ ના હાઈ લેવલ પર પહોંચી ગઈ હતી. અગાઉના ૩૫૬૨૭૯ ના બંધ ભાવ સામે અત્યારે ચાંદી ૩૭૬૯૨૨ પર ટ્રેડ થઈ રહી છે, જે ૫.૭૯% નો સીધો ઉછાળો દર્શાવે છે. વૈશ્વિક બજારમાં ચાંદી ૧૦૭.૬૧ ડોલરના સ્તરે પહોંચી છે, જે તેની અત્યાર સુધીની સૌથી ઊંચી કિંમત છે. બજારના નિષ્ણાતોના મતે, આંતરરાષ્ટ્રીય સ્તરે ચાલી રહેલા ભૌગોલિક તણાવ અને ડોલરના મૂલ્યમાં ફેરફારને કારણે રોકાણકારો સુરક્ષિત રોકાણ તરીકે સોના-ચાંદી તરફ વળ્યા છે. એક જ દિવસમાં સોનામાં ૫૦૦૦ અને ચાંદીમાં ૨૧૦૦૦ થી વધુનો આ ઉછાળો ઈતિહાસમાં વિરલ માનવામાં આવે છે.

સંસદનું બજેટ સત્ર આજથી શરૂ થઈ રહ્યું છે, જે આગામી સમયમાં ભારતીય રાજનીતિ અને અર્થતંત્ર માટે અત્યંત મહત્વનું સાબિત થશે. રાષ્ટ્રપતિ દ્રૌપદી મુર્મુના સંયુક્ત અભિભાષણ સાથે આ સત્રના પ્રથમ તબક્કાનો પ્રારંભ થશે. સંસદનું બજેટ સત્ર બે તબક્કામાં ચાલશે. પ્રથમ તબક્કો

## સંસદના બજેટ સત્રનો આજથી પ્રારંભ

રવિવારે નાણામંત્રી રજૂ કરશે કેન્દ્રીય બજેટ બજેટ સત્રમાં મનરેગા યોજનાના નામમાં બદલાવ અંગે ચર્ચા નહી થાય, એસઆઈઆર સહિતના મુદ્દાઓ મુખ્ય રહેશે

નવી દિલ્હી સંસદનું બજેટ સત્ર આજથી શરૂ થઈ રહ્યું છે, જે આગામી સમયમાં ભારતીય રાજનીતિ અને અર્થતંત્ર માટે અત્યંત મહત્વનું સાબિત થશે. રાષ્ટ્રપતિ દ્રૌપદી મુર્મુના સંયુક્ત અભિભાષણ સાથે આ સત્રના પ્રથમ તબક્કાનો પ્રારંભ થશે. સંસદનું બજેટ સત્ર બે તબક્કામાં ચાલશે. પ્રથમ તબક્કો

આજથી શરૂ થઈને ૧૩ ફેબ્રુઆરી સુધી ચાલશે, જ્યારે બીજો તબક્કો ૮ માર્ચથી ૨ એપ્રિલ સુધી ચાલશે. ઈતિહાસમાં પ્રથમવાર ૧લી ફેબ્રુઆરીએ રવિવાર હોવા છતાં નાણામંત્રી નિર્મલા સીતારમણ કેન્દ્રીય બજેટ રજૂ કરશે. સત્રની શરૂઆત પહેલા થયેલી સર્વદળીય બેઠકમાં સરકારે વિપક્ષની મહત્વની માંગણીઓ ફગાવી દીધી છે. વિપક્ષ 'વીબી-

જીરામજી' કાયદા પર ચર્ચા ઈચ્છતો હતો. આ કાયદો મનરેગાની જગ્યા લઈ રહ્યો છે અને ગ્રામીણ પરિવારોને ૧૦૦ ને બદલે ૧૨૫ દિવસની રોજગારીની ગેરંટી આપે છે. સરકારે સ્પષ્ટ કર્યું છે કે આ કાયદો શિયાળુ સત્રમાં પસાર થઈ ગયો છે અને હવે તે અમલી છે, તેથી તેના પર ફરી ચર્ચા થઈ શકે નહીં.

**ગળી અને તુલસી ચુકવ આપના સ્વાસ્થ્યનો સંરક્ષક**

**કડુ કરીયાતુ પલસ ટેબલેટ**

શ્રી નરનારાયણ આયુર્ફર્મસી  
An ISO 9001-2015 & GMP Certified Company  
For Inquiry: 94281 09072